

बृहन्मुंबई महानगरपालिकेच्या आस्थापनेवरील सार्वजनिक आरोग्य खात्यामधील वैद्यकीय अधीक्षक, अक्वर्थ महापालिका कुष्ठरोग रुग्णालय या पदाच्या सुधारित सेवा प्रवेश नियमांस मंजूरी देण्याबाबत.

**महाराष्ट्र शासन**  
**नगर विकास विभाग**  
**शासन निर्णय क्रमांक: बीएमसी-२५१५/प्र.क्र४१५/नवि-२१**  
मंत्रालय, मुंबई ४०० ०३२.  
दिनांक :- १० मे, २०१६.

**वाचा :-**

अतिरिक्त आयुक्त (प.उप), बृहन्मुंबई महानगरपालिका यांचे क्रमांक अति.आ./प.उप./एच/२२८८, दिनांक १६ मार्च, २०१५ चे पत्र.

**प्रस्तावना :-**

बृहन्मुंबई महानगरपालिकेच्या आस्थापनेवर सार्वजनिक आरोग्य खात्यामधील अक्वर्थ महापालिका कुष्ठरोग रुग्णालयाच्या आस्थापनेवर “वैद्यकीय अधीक्षक” या संवर्गात १ मंजूर पद आहे. सदरहू पद हे रुग्णालयीन प्रमुखाचे पद आहे. महानगरपालिकेने दिनांक २२ मार्च, १९९५ च्या ठराव क्र. १७१४ अन्वये, राज्यशासनाच्या मंजूरीसापेक्ष मान्य केलेल्या सदर पदाच्या प्रस्तावित सुधारीत सेवाप्रवेश नियमास महाराष्ट्र लोकसेवा आयोगाने दिनांक ११ मार्च, १९९६ च्या पत्रान्वये काही अटींच्या अधीन राहून मान्यता दिलेली आहे. महाराष्ट्र लोकसेवा आयोगाने दिलेल्या मान्यतेनुसार आणि सुचविलेल्या अटींपैकी महानगरपालिकेस मान्य असलेल्या अटींचा समावेश सदर पदाच्या सुधारित सेवा प्रवेश नियमामध्ये करून महानगरपालिकेने दिनांक २ जानेवारी २०१५च्या ठराव क्रमांक १०५० अन्वये सदर सेवा प्रवेश नियमास राज्यशासनाच्या मंजूरीसापेक्ष मंजूरी दिलेली आहे. बृहन्मुंबई महानगरपालिकेमार्फत त्यांच्या दिनांक १६ मार्च, २०१५ च्या पत्रान्वये, बृहन्मुंबई महानगरपालिकेच्या आस्थापनेवरील सार्वजनिक आरोग्य खात्यामधील वैद्यकीय अधीक्षक, अक्वर्थ महापालिका कुष्ठरोग रुग्णालय या पदाच्या सुधारित सेवा प्रवेश नियमांना शासनाची मंजूरी मिळणेची विनंती केलेली आहे. सदर विनंतीच्या अनुषंगाने, बृहन्मुंबई महानगरपालिकेच्या आस्थापनेवरील सार्वजनिक आरोग्य खात्यामधील वैद्यकीय अधीक्षक, अक्वर्थ महापालिका कुष्ठरोग रुग्णालय या पदाच्या सुधारित सेवा प्रवेश नियमास मंजूरी देण्याची बाब शासनाच्या विचाराधिन होती.

### **शासन निर्णय :-**

बृहन्मुंबई महानगरपालिकेच्या आस्थापनेवरील सार्वजनिक आरोग्य खात्यामधील वैद्यकीय अधीक्षक, अक्वर्थ महानगरपालिका कुष्ठरोग रुग्णालय या पदाच्या सुधारित सेवा प्रवेश नियमास सोबत जोडलेल्या विवरणपत्र “अ” प्रमाणे बृहन्मुंबई महानगरपालिका अधिनियम, १८८८ च्या कलम ८० (ब) (४) मधील तरतूदीनुसार शासनाची मान्यता देण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०५१११५४१३०६१२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स.दि.खरात)  
अवर सचिव, महाराष्ट्र शासन

प्रति,

१. मा.महापौर, बृहन्मुंबई महानगरपालिका, मुंबई.
२. आयुक्त, बृहन्मुंबई महानगरपालिका, मुंबई.

प्रत,

१. मा.राज्यपाल महोदयांचे सचिव
२. मा.मुख्यमंत्री महोदयांचे सचिव
३. मा.राज्यमंत्री (नवि) यांचे खाजगी सचिव
४. सचिव (नवि २) यांचे स्वीय सहायक
५. निवड नस्ती (नवि-२१)

(शासन निर्णय नगर विकास विभाग क्रमांक बीएमसी-२०१५/प्रक्र.४१५/नवि-२१, दिनांक १० मे, २०१६  
चे विवरणपत्र “अ”)

“बृहन्मुंबई महानगरपालिकेच्या सार्वजनिक खात्यामधील वैद्यकीय अधीक्षक, अक्वर्थ महानगरपालिका  
कृष्ठरोग रुग्णालय या पदाचे सुधारीत सेवा प्रवेश नियम”

सदर पदावरील नियुक्ती खालीलपैकी एका प्रकारे करण्यात येईल :-

**अ) पदोन्नतीने**

१. अक्वर्थ महापालिका कृष्ठरोग रुग्णालयाच्या आस्थापनेवरील वैद्यकीय अधिकारी या पदाहून कमी दर्जा नसलेल्या पदावरील ७ वर्षांचा अनुभव धारण करणाऱ्या व त्यापैकी उपवैद्यकीय अधीक्षक या पदावरील २ वर्षांचा अनुभव धारण करणाऱ्या व खालील कंडिका (ब) (२) मध्ये नमूद केलेली शैक्षणिक अर्हता धारण करणाऱ्या अधिकाऱ्यांमधून
२. उमेदवार माध्यमिक शालांत प्रमाणपत्र परीक्षा वा तत्सम परीक्षा किंवा १०० गुणांची प्रश्नपत्रिका असलेला मराठी विषय (उच्चस्तर किंवा निम्नस्तर) घेवून उत्तीर्ण झालेला असावा.
३. उमेदवाराला संगणकाचे ज्ञान अवगत असणे आवश्यक आहे. त्याने/तीने डी.ओ.इ.ए.सी.सी.सोसायटीचे सी.सी.सी. ही संगणकाची परीक्षा “ओ स्तर” किंवा “ए स्तर” किंवा “बी स्तर” किंवा “सी स्तर” उत्तीर्ण केलेली असावी. अथवा महाराष्ट्र राज्य उच्च आणि तंत्र शिक्षण मंडळाची “एमएचसीआयटी” किंवा “जी.ई.सी.टी.” ची परीक्षा उत्तीर्ण असणे आवश्यक आहे.

किंवा

**ब) निवडीने**

खालील उमेदवारांमधून जो-

१. बृहन्मुंबई महानगरपालिकेच्या सेवेत अगोदरच नसल्यास, उमेदवाराचे वय ४५ वर्षांपेक्षा जास्त नसावे.
२. १) वैधानिक विद्यापिठाची औषधशास्त्र व शल्यचिकित्सक शास्त्रातील पदवी किंवा भारतीय वैद्यक परिषद अधिनियम, १९५६ च्या अनुसूचितील १ किंवा २ मध्ये नमूद केलेली इतर कोणतीही अर्हता धारण करणारा आणि

- ii) मान्यताप्राप्त विद्यापीठाची किंवा संस्थेची मेडीसीन मधील पदव्युत्तर पदवी किंवा सार्वजनिक आरोग्य मधील पदव्युत्तर पदवी किंवा पदविका किंवा चर्मरोगामधील पदव्युत्तर पदवी किंवा पदविका.
३. उपरोक्त कंडिका (ब)(२) मध्ये नमूद केलेली अर्हता धारण केल्यानंतर कोणत्याही कुष्ठरोग रुग्णालयामधील किंवा मोठ्या सर्वसाधारण रुग्णालयामधील त्वचा विभागातील ७ वर्षांपेक्षा कमी नाही इतका एकत्रित चिकित्सालयीन व प्रशासकीय अनुभव धारण करणारा असावा.
४. उमेदवार माध्यमिक शालांत प्रमाणपत्र परीक्षा किंवा तत्सम किंवा उच्चतम परीक्षेत १०० गुणांचा मराठी विषय (उच्च स्तर किंवा निम्नस्तर) घेवून उत्तीर्ण असावा.
५. उमेदवार डी.ओ.इ.ए.सी.सी.सोसायटीचे सी.सी.सी. किंवा “ओ स्तर” किंवा “ए स्तर” किंवा “बी स्तर” किंवा “सी स्तर” स्तरावरील प्रमाणपत्र किंवा महाराष्ट्र राज्य उच्च आणि तंत्र शिक्षण मंडळाची “एमएचसीआयटी” किंवा “जी.ई.सी.टी.” चे प्रमाणपत्रधारक असावा किंवा सदर प्रमाणपत्र सादर करण्यास सूट देण्याकरीता उमेदवाराने शासनाने वेळोवेळी संगणक हाताळणी/वापराबाबत मान्यता दिलेला अभ्यासक्रम पूर्ण केलेला असावा. तथापि, नियुक्तीच्या वेळी उमेदवाराजवळ सदर प्रमाणपत्र नसल्यास, त्याने/तीने शासनाने विहित केलेले “एमएमसीआयटी” ची परीक्षा नेमणूकीच्या दिनांकापासून २ वर्षांच्या आत उत्तीर्ण होणे आवश्यक आहे. अन्यथा त्यांची सेवा समाप्त करण्यात येईल.
६. कुष्ठरोग रुग्णालयामधील अनुभव धारण करणाऱ्या उमेदवारास प्राधान्य देण्यात येईल.
७. तसेच अपवादात्मक अर्हता किंवा अनुभव किंवा दोन्ही धारण करणाऱ्या उमेदवाराच्या बाबतीत वयोमर्यादा शिथिल करण्यात येईल.
८. सदर पदावर नामनिर्देशनाने नियुक्त होणाऱ्या उमेदवाराचा परिविक्षाधीन कालावधी २ वर्षांचा असेल.

पदोन्नतीने किंवा निवडीने नियुक्त होणारा उमेदवार महाराष्ट्र वैद्यकीय परिषदेकडे नोंदणीकृत असावा किंवा त्याचे नाव भारतीय वैद्यकीय नोंदवहीवर नोंद केले असणे आवश्यक आहे.